

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀಕರುಣಾಕರಾಚಾರ್ಯ ವಿರಚಿತಂ

|| ಶ್ರೀಕರುಣಾಂಜನೇಯನವಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಕರುಣಾಂಜನೇಯನವಕಂ ॥

ನಿತ್ಯಾಪರಾಧಕಲುಷಂ ಕರುಣಾಂಜನೇಯ!

ನೀರಂಧ್ರಪಾಪಚರಿತಂ ಪರಹಿಂಸಯಾಽದ್ವಯಂ |

ವ್ಯಾಘ್ರಂ ಸ್ಥಿತಂ ಕಮಪಿ ತಂ ಮಯಿ ಹಂತುಮದ್ಯ

ವ್ಯಾಘ್ರಾಂತಕೇಶ! ಭಗವತ್! ಭಜ ಸುಪ್ರಭಾತಂ || ೧ ||

ಆರಾದಯಂ ಗಿರಿರಸೌ ರಘುವೀರ ಏವ

ತಸ್ಯೋರಸಿ ವ್ರತತಿಸಂತತಿರೇವ ಸೀತ |

ಪಂಥಾಸ್ತಮಾಪ್ತು ಮಹಮೇವ ತವೇತಿ ವಕ್ತಾ

ಸಂಸಾರಕಾನನ ಇವಾಸಿ ದಯಾಂಜನೇಯ! || ೨ ||

ಸವ್ಯಾಧಿರಸ್ಮಿ ಸತತಂ ಕರುಣಾಂಜನೇಯ!

ಕೋ ವಾಽಗದಂ ಮಮ ಭಿಷಗ್ ಕ್ಷಮಮತ್ರ ದದ್ಯಾತ್ |

ಇತ್ಯಾತುರಸ್ಯ ಪುರತೋ ಮಮ ದರ್ಶಯಂಸ್ತ್ವಂ

ಹಸ್ತಸ್ಥಮೌಷಧಗಿರಿಂ ಕಿಮು ಭಾಸಿ ದೇವ! || ೩ ||

ಭರ್ತುಃ ಪ್ರೇಮಮಯಾತ್ ಸ್ವಕೀಯದುರಿತಾನ್ನೀತಾ ಪುರಾ ರಕ್ಷಸಾ

ತ್ವಯೈವ ಸ್ವಯಮಾಂಜನೇಯ! ಕರುಣಾಂ ಕುರ್ಯಾ ಇತಿ ಪ್ರಾರ್ಥನಾಂ |

ಕೃತ್ವಾ ಲಬ್ಧವತೀ ಸ್ವಕೀಯದಯಿತುಃ ಯೋಗಂ ಪುರಾ ಜಾನಕೀ

ಶಾದೂಲಾಂತಕಪುಃ ಪ್ರಭೋ! ಚರಣಯೋರ್ನ್ಯಸ್ತೋಽಸ್ಮಿ ತೇಽಹಂ

ತತಃ || ೪ ||

ಭೂಜಾನ್ವೇಷಕ! ಕಾನನಾಶ್ರಯ! ಮಹಾರತ್ನಾಕರಾರಾಧಿತ!

ಸೂರ್ಯೋದ್ಯೂತರತ! ಪ್ರಮಾಣಿತ! ಬುಧೈಃ ವೃತ್ತಾಂತವಿದ್ಯಾನಯೈಃ |

ಅದ್ವೈತಂ ಭಜತಾ ತ್ವಯೈವಮನಘ! ವ್ಯಾಘ್ರಾಂತಕೇಶಪ್ರಭೋ!

ನೇತ್ರಾ ನಃ ಕರುಣಾಕರೇಣ ಕಲಿತಾ ನೇತ್ರೇಽಸ್ತು ಮೂರ್ತಿಸ್ತವ || ೫ ||

ಪೂರ್ವಂ ವಜ್ರಮಿಹಾಽಪತನ್ಮಮ ಶಿಶೋರಿತ್ಯಂಜನಾವೇಕ್ಷಿತಾಂ
 ಭಾಸಾ ಚ ಸ್ವಗುರುಂ ಗಿಲೇದಿತಿ ಪುನಃ ಪ್ರೀತ್ಯೇಕ್ಷಿತಾಂ ಛಾಯಯಾ |
 ಆಪದ್ಭಂಧುರಸೌ ಬಭೂವ ಚ ಮಮೇತ್ಯಾಲೋಕಿತಾಂ ಸೀತಯಾ
 ಶಾದೂಲಾಂತಕಮಾರ್ಗಕೋಣದಲಿತೇ ಮೂರ್ತಿ ಶ್ರಯೇ ಪ್ರಸ್ತರೇ || ೬ ||

ಭವೇ ದುರಿತದೂಷಿತೇ ಭಯನಿದಾನಸಂವರ್ಧಕೇ
 ಮರಾವಿವ ಮಧೂದಕಂ ಮಲಯಮಾರುತಾವೀಜಿತಂ |
 ಕಪಿಂ ಮನಸಿ ಕುರ್ವತಾಂ ಕಮಪಿ ಪುಂಡರೀಕಾಂತಕೇ
 ಕಪಿತ್ವಮತಿದೂಷಿತಂ ವ್ರಜತಿ ದೂರತೋ ಮಾನಸಾತ್ || ೭ ||

ಧೃತಭೂಧರ! ಹೇ! ಕರುಣಾಹನುರ್ಮಾ!
 ಪದಯೋರನಿಶಂ ಪ್ರಣತೋಽಸ್ಮಿ ತವ |
 ಮತಿಮಾವಹ ಮಾನುಷಯೋಗ್ಯಗುಣಾಂ
 ಮಯಿ ಸರ್ವಜನಪ್ರಣಯೇನ ಶುಭಾಂ || ೮ ||

ಶ್ರೀರಾಮದೂತ! ಪ್ರಣತೋಽಭಿಯಾಚೇ
 ವ್ಯಾಘ್ರಾಂತಕೇಶಾಶ್ರಿತವತ್ಸಲ! ತ್ವಾಂ |
 ಕಾಲೇನ ದೇಶೇನ ಸದಾಽಭಿರಾಮಾಂ
 ತವೇವ ವಾಚಂ ಚ ಧಿಯಂ ದದೇಥಾಃ || ೯ ||

ಕರುಣಾಕರಬುಧಕಲಿತಾ ಮೂರ್ತಿಃ
 ಕರುಣಾಹನುರ್ಮಾ! ತವ ಭಾತು ಸದಾ |
 ಕರುಣಾಕರಶಿಶುಕವಿತಾ ತವ ಸತ್ -
 ಕರುಣೇವ ಶುಭಾ ಪಠತಾಂ ಭವತಾತ್ || ೧೦ ||

ನವವ್ಯಾಕೃತಿ-ಮರ್ಮಜ್ಞ-ವ್ಯಾಘ್ರಾಂತಕ-ಕಪೀಶ್ವರಃ |
 ಸ್ವಕೀಯನವಕಚ್ಛೇಷು ಕರೋತಿ ಕರುಣಾಂ ಸದಾ || ೧೧ ||

|| ಇತಿ ಶ್ರೀಕರುಣಾಂಜನೇಯನವಕಂ ಸಂಪೂರ್ಣಂ ||